

कॅरियर काउंसलिंग पर कार्यशाला सह रोजगार मेला का आयोजन युवाओं को रोजगार उपलब्ध कराने के प्रति संकल्पित : मंत्री

भास्कर न्यूज़ | सरायकेला

आजादी के अमृत महोत्सव पर भारत सरकार के जनजातीय कल्याण कार्य मंत्रालय की पहल पर स्किल इंडिया, एनएसडीसी, एसडीसी के सहयोग से सरायकेला स्थित काशी साहू महाविद्यालय में शनिवार को कौशल महोत्सव का आयोजन किया गया, इसमें ऑटोमोबाइल सेक्टर के कौशल विकास, रोजगार, अप्रेंटिसशिप एवं कॅरियर काउंसलिंग पर कार्यशाला सह रोजगार मेला का आयोजन किया गया।

कार्यक्रम का उदघाटन भारत सरकार के जनजाति कार्य मंत्री अर्जुन मुंडा ने किया। इस मौके पर मंत्री के साथ उनकी धर्म पत्नी मीरा मुंडा, सरायकेला उपायुक्त अरवा राजकमल, नियोजन पदाधिकारी रवि कुमार समेत संबंधित विभागों के अधिकारी मौजूद रहे। कार्यक्रम को संबोधित करते हुए मंत्री अर्जुन मुंडा ने कहा कि जनजातीय विभाग युवाओं को तकनीकी दक्ष बनाकर अधिक से अधिक रोजगार उपलब्ध कराने के प्रति संकल्पित है। उन्होंने



कहा कि एकलव्य मॉडल स्कूल समेत कल्याणकारी केंद्र की योजनाओं से युवा छात्रों को जोड़ते हुए नियुक्तियों की जानी हैं, जिसकी शुरुआत आज के इस आयोजन से हो रही है। इस दौरान जमशेदपुर समेत देश के विभिन्न हिस्सों से 10 से अधिक कंपनियों द्वारा स्टॉल लगाकर आवेदन लिया जाएगा। कौशल मेला में टाटा मोटर्स, एएसएल मोटर्स सहित

कई नामी गिरामी कंपनियों द्वारा अलग-अलग पदों के लिए 4755 आवेदन लिया जाएगा व स्कूटनी के पश्चात नियुक्ति पत्र दिया जाएगा। इसमें अलग-अलग पदों के लिए आईटीआई (फीटर, इलेक्ट्रीशियन, टर्नर) डिप्लोमा (मैकानिकल, इलेक्ट्रिकल, इलॉक्ट्रॉनिक) सहित अन्य योग्यता रखी गई है।